


తెలంగాణ కవిత





ධොමිනෝ දුදු ක්‍රීඩාව

14. ධොමිනෝ දුදු කැට 28 ක දමය

ධොමිනෝ දුදු ක්‍රීඩාවේ නීතිවලට එකඟව දුදු කැට 28 කින් එකම අඛණ්ඩ දමයක් පිළියෙළ කළ හැක්කේ මක් නිසාද?

15. දමයේ ආරම්භය හා අවසානය

ධොමිනෝ දුදු කැට 28 එකම දමයක් ලෙස තැබූ පසු එහි එක් කොනක ලකුණු 5 ක් ඇති දුදු කැටය ඉතිරි විය.

එහි අනෙක් කොනේ ඇති දුදු කැටයේ ලකුණු සංඛ්‍යාව කීයද?

16. ධොමිනෝ ඇස්බැඳුම

ඔබේ මිතුරෙක් ධොමිනෝ දුදු කැටවලින් එකක් රැගෙන ඉතිරි දුදු කැට 27 න් අඛණ්ඩ දමයක් සෑදෙන ලෙස ඒවා පෙළට තැබීමට ඔබට කියයි. කුමන හෝ දුදු කැටයක් නොමැතිව වුවද එසේ කළ හැකි බව ඔහු ස්ථිරව කියා සිටී. පසුව ඔහු ඔබ ධොමිනෝ දුදු කැට තබන්නේ කොයි ආකාරයටදැයි නොදැකීමට අසල කාමරයට යයි.

ඔබ එය කිරීමට පටන්ගත් විට ඔබේ මිතුරා නිවැරදි බව ඔබට වැටහේ: ධොමිනෝ දුදු කැට 27 අඛණ්ඩව එකම දමයක් ලෙස තැබිය හැකිය. වඩාත් පුදුම සහගත දෙය වෙනකකි. අසල කාමරයේ සිටින ඔබේ මිතුරා ඔබ දුදු කැට තැබුවේ කොයි ආකාරයටද නොදැන කොන් දෙකේ ඇති දුදු කැටවල ලකුණු සංඛ්‍යාව නිවැරදිව කියයි.

ඔහු එය දැනගත්තේ කෙසේද? ඕනෑම ධොමිනෝ දුදු කැට 27 කින් අඛණ්ඩ දමයක් සෑදිය හැකි බව ස්ථිරව කියා සිටියේ කුමක් නිසාද?


17. රාමුව

ධොමිනෝ දුදු ක්‍රීඩාවේ නීතිවලට එකඟව ධොමිනෝ දුදු කැට තබා ඇති සමචතුර්ශ්‍ර රාමුවක් 5 වැනි විත්‍රයෙන් දැක්වේ. රාමුවේ පැතිවල දිග එක සමානය, එහෙත් ලකුණුවල එකතුව අසමානය: ඉහල හා වම්පස පැති දෙකේ ලකුණු 44 බැගින්ද, ඉතිරි පැති දෙකේ ලකුණු 59 හා 32 බැගින්ද ඇත.

සෑම පැතිවලම ලකුණු සංඛ්‍යාව සමාන වන සේ, එනම් සෑම පැත්තකම ලකුණු 44 බැගින් අන්තර්ගතවන සේ සමචතුර්ශ්‍ර රාමුවක් පිළියෙළ කිරීමට ඔබට හැකිද?

18. සමචතුර්ශ්‍ර හතක්

ධොමිනෝ දුදු කැට 4 කින් සමචතුර්ශ්‍රයක් සෑදීමේදී සෑම පැත්තකම ලකුණු සංඛ්‍යාව සමානවන ලෙස දුදු කැට තෝරා ගත හැකිය. නිදර්ශ-



චිත්‍රය 5. ඩොමිනෝ දසු කැට රාමුව.

නයක් 6 වැනි චිත්‍රයෙන් දැක්වේ. සෑම පැත්තකම ලකුණුවල එකතුව 11 කි.

ඩොමිනෝ දසු කැට සියල්ලම එක්වර ප්‍රයෝජනයට ගනිමින් එවැනි සමවතුරු හතක් පිළියෙළ කිරීමට ඔබට හැකිද? සමවතුරු හතේම පැතිවල ලකුණු සංඛ්‍යාව සමානවීම අනවශ්‍යය. වෙන් වෙන් වශයෙන් සෑම සමවතුරු යකම පැති හතරේ ලකුණු සංඛ්‍යාව සමානවීම පමණක් සෑහේ.

19. ඩොමිනෝ මැජික් සමවතුරු

ඩොමිනෝ දසු කැට 18 කින් පිළියෙළ කරන ලද සමවතුරු යක් 7 වැනි චිත්‍රයෙන් පෙන්වුම් කර ඇත. එහි විශේෂත්වය නම් කොටුවේ




චිත්‍රය 6. ඩොමිනෝ වතුරග්‍රය.

සමවතුරග්‍රයේ පෙළිවල ලකුණුවල එකතුවේ අවම සංඛ්‍යාව 13 වන අතර උපරිම සංඛ්‍යාව 23 වේ.

තිරස්, හරස් හා විකර්ණයන්වන සෑම පේළියකම ලකුණුවල එකතුව 13 ට සමාන වීමය. මෙවැනි කොටු පෙර සිටම “මැජික් සමවතුරග්‍රය” ලෙස හඳුන්වනු ලැබේ.

ඩොමිනෝ දසු කැට 18 කින් පිළියෙළ කළ හැකි එවැනි මැජික් සමවතුරග්‍රය කීපයක් සාදන්න. පේළිවල ලකුණු සංඛ්‍යාව 13 ට සමාන විය යුතු නැත. ඩොමිනෝ දසු කැට 18 කින් පිළියෙළ කළ හැකි මැජික්



චිත්‍රය 7. ඩොමිනෝ මැජික් සමවතුරග්‍රය.



චිත්‍රය 8. ඩොමිනෝ ශ්‍රේඪිය.

20. ඩොමිනෝ ශ්‍රේඪියක්

8 වැනි විත්‍රයෙන් ඩොමිනෝ දසු ක්‍රීඩාවේ නීතිවලට එකඟව තබා ඇති දසු කැට 6 ක් දැක්වේ. මෙහි විශේෂත්වය නම් සෑම දසු කැටයකම (සෑම දසු කැටයකම කොටස් දෙකේම එකතුව) ලකුණු 1 ගණනේ ආරෝහණය වීම ය. ශ්‍රේණිය 4න් ආරම්භ වී ඊළඟ ලකුණු සංඛ්‍යා දක්වා ආරෝහණය වේ:

4; 5; 6; 7; 8; 9.

එකම රාශියකින් ආරෝහණය (හෝ අවරෝහණය) වන සංඛ්‍යා ශ්‍රේණිය "සමාන්තර ශ්‍රේණිය" ලෙස හැඳින්වේ. අප විසින් දෙන ලද ශ්‍රේණියේ සෑම සංඛ්‍යාවක්ම පූර්ව සංඛ්‍යාවට වඩා 1 කින් වැඩිය; එහෙත් ශ්‍රේණියක අන්තරය ඕනෑම සංඛ්‍යාවක් විය හැකිය.

ධොමීනෝ දූෂකට හයේ එවැනි ශ්‍රේණි කීපයක් පිළියෙළ කරන්න.

පහළොවේ ක්‍රීඩාව

අංක 15 ක් දක්වා ලකුණු කර ඇති වතුරග්‍ර පහළොවකින් යුත් සමවතුරග්‍රකාර ජනප්‍රිය දම් පෙට්ටිය කුහුල උපදවන ඉතිහාසයක් ඇත්තකි. එය ගැන ජර්මන් ගණිතඥයෙකු හා ක්‍රීඩා පර්යේෂකයෙකු වන වී. ආරන්ස් මෙසේ පවසා ඇත.

"අධි ගතවර්ෂයකට පමණ පෙර — 1870-1880 අවුරුදුලදී — පහළොවේ ක්‍රීඩාව ඇමෙරිකා එක්සත් ජනපදයේ එළි දැක වැඩි කල් නොගොස්ම ප්‍රචලිත විය. එම ක්‍රීඩාවට ඇබ්බැහි වූ අසංඛ්‍ය සංඛ්‍යාන උද්යෝගිමත් ක්‍රීඩකයින් නිසා එය සමාජ විපතක් බවට පත්විය.

"යුරෝපයේද එතෙර සිදු වූ දෙයම සිදුවිය. අශ්ව කරත්තයේ යන විට පවා මෙම ඉත්තන් 15 ක් ඇති දම් පෙට්ටිය මගින් අත තිබෙනවා දැක්ක හැකි විය. කාර්යාලවල සහ කඩ සාප්පුවල සේවකයින් මෙම ක්‍රීඩාවට බොහෝ සේ ඇබ්බැහි වූ නිසා සේවා වේලාවේදී ක්‍රීඩාව තහනම් කිරීමේ නීති පැනලීමට පවා භාමපුතුන්ට සිදුවිය. එම උවස්ථාව ප්‍රයෝජනයට ගත් විනෝද සමාජ ශාලා ගිම්මේ මාහා ක්‍රීඩා තරඟ පවා සංවිධානය කළහ.

"මෙම ක්‍රීඩාව ජර්මන් රෙයිත්ස්ටාග්-ට් මන්ත්‍රණ ශාලා දක්වාද පැතිර ගියේය. ප්‍රසිද්ධ භූගෝල විද්‍යාඥයෙකු හා ගණිතඥයෙකු වන, ක්‍රීඩා වසංගතය අවධියේ රෙයිත්ස්ටාග්ට් මන්ත්‍ර විරයෙකු ව සිටි සිග්මන්ඩ් ග්‍රැන්ටර් එය සිතියට නංවමින් මෙසේ පවසයි: "රෙයිත්ස්ටාග්ට් හිස පැසුණු ටීනිසුන් නම අත්වල ඇති හතුරුස් පෙට්ටිය දෙස ඉතා අවධානයෙන් බලා සිටි හැටි එය දැන් සිදුවුවාක් මෙන් පෙනේ."

"පැට්ස්හි උද්‍යානවලද එළිමහන්වලද මෙම ක්‍රීඩාවේ යෙදී සිටින මිනි-



චිත්‍රය 9. 15 ටේ ක්‍රීඩාව.

සුන් දැක්ක හැකි විය. කල් නොගොස්ම නගරාසන්න පෙදෙස්වලටද එය පැතිර ගියේය. “අත්තරාදයක ලෙස බිල්ල තව දැලෙහි පටලවා ගැනීමට සුදුනම් මෙම දීමකුළුවා දැල් නොබැඳි එකද ගොවි නිවසක්වත් නොමැති විය” යි එක් ප්‍රංශ ගත්කතුවරයෙක් ලිවීය.

“1880 දී මෙම ක්‍රීඩා වසංගතය තම උච්චම ස්ථානයට පැමිණි නමුත් පසුව මෙම භයංකාර සත්වයා ගණිතමය අවිශේෂ ආධාරයෙන් පරාජයට පත්කරන ලදී. ඉදිරිපත් කළ හැකි අධික සංඛ්‍යාවක් වන ගැටළුවලින් අධික පමණක් විසඳිය හැකි බව ක්‍රීඩාවේ ගණිතමය න්‍යායය සොයාගත්තේය. අනෙක් අධි කිසිම ක්‍රමයකින් හෝ විසඳිය නොහැකිය.

“සමහර ගැටළු කෙරෙහිවත් විසඳිය නොහැකි වූයේත්, තරඟ සංවිධානයකට ජයග්‍රාහකයින්ට විශාල තැගි මුදල් දෙන බවට ප්‍රසිද්ධ කළේත් කුමක් නිසාදැයි පැහැදිලි විය. මෙහිදී ධාව සොයාගත් තැනැත්තා සියල්ලටම ඉහළින් සිටියේය. ඔහු මෙම ගැටළුවක් විසඳීම සඳහා ඩොලර් 1,000 ක තැගි මුදක් නිව්යෝර්ක්හි ඉරුදින පුවත්පතක මාර්ගයෙන් ඉදිරිපත් කළේය. පුවත්පතේ ප්‍රකාශකයින් එයට වැඩි කැමැත්තක් නොදැක්වූ නිසා එම මුදල තම පසුබිමයෙන් ගෙවීමට ඔහු සුදුනම් බව පැවසීය. මොහුගේ නම සැමුවෙල් (සැම්) ලොයිඩය. අපූර්ව ගැටළු හා ප්‍රශ්නලිකාරාගීයක් සොයාගත් තැනැත්තා වශයෙන් ඔහු ඉතා ප්‍රසිද්ධ විය.”

මෙම ක්‍රීඩාවේ ඉතිහාසය පිළිබඳ ඔහුගේ විස්තරයක් පහත පළකරමු.


“පහළොවේ ක්‍රීඩාව නමින් ප්‍රසිද්ධ වූ (10 වැනි විත්‍රය) ඉත්තන් 15 ඇති දම පෙට්ටිය සමග මොලය වෙහෙසීමට 1870 ගණන්වලදී මා මුළු ලෝකයම පෙළඹවූ සැටි එකල ජීවත්වූවන්ට මතකය. හතරස් පෙට්ටියක ඉත්තන් 15 ක් අනුක්‍රමයෙන් තබා ඇත. 14 වැනි හා 15 වැනි ඉත්තන් 11 වැනි විත්‍රයේ පෙන්වා ඇති පරිදි මාරු කරනු ලැබේ. ගැටළුව මෙයයි: ඉත්තන් පෙට්ටියෙන් ඉවතට නොගෙන 10 වැනි රූපයේ පෙන්වුම් කර ඇති පරිදි, පෙට්ටිය තුළ ඉත්තන් ඇදීමෙන් 1 සිට 15 දක්වා නිවැරදි අනුක්‍රමයට ඉත්තන් ගෙන එන්න. 14 වැනි හා 15 වැනි ඉත්තන් නිවැරදි ස්ථානයේ තිබිය යුතුයි.

“සියළු දෙනම එම ගැටළුව විසඳීමට බොහෝ වෙහෙස වුවද ඩොලර් 1,000 ක තැගි මුදල ලබාගැනීමට කිසිවකුටද නොහැකි විය. මෙම ගැටළුව නිසා තම කඩසාප්පු විවෘත කිරීමට අමතක වූ වෙළෙන්දන් ගැනද, ගැටළුව විසඳීමේ මාර්ගයක් සොයමින් මුළු රැයම වීදි ලාම්පු කණු අසල ගතකළ උසස් නිලධාරීන් ගැනද භාසාජනක කතා අසන්නට ලැබිණි. ළඟ ළඟම ඇති වාසිය පිළිබඳ දැඩි විශ්වාසය නිසා පිළිතුරු සෙවීමේ මාර්ගයෙන් ඉවත්වීමට කිසිවෙක් කැමැති නොවූහ. මෙම ක්‍රීඩාව නිසා නාවිකයන් තම තැව් වැල්ල මත නැවැත්වූ බවටද, දුම්රිය රියදුරන් දුම්රිය ස්ථානයන්හි නොනවත්වා දුම්රිය පැදවූ බවටද ගොවියන් උදලු හා නගුල් අතහැර දැමූ බවටද කතා පැතිර ගියහ.”



විත්‍රය 10.

ඉත්තන්ගේ සාමාන්‍ය පිහිටීම (1 වැනි පිහිටීම).



විත්‍රය 11. විසඳිය නොහැකි අවස්ථාව (2 වැනි පිහිටීම).

* * *

මෙම ක්‍රීඩාවේ මූලික න්‍යායය අපි දැන් සලකා බලමු. පොදුව ගත්කල එය ඉතා සංකීර්ණය, එසේම උසස් ගණිතය (නිශ්චායක සිද්ධාන්තය) හා සමග දැඩිව සම්බන්ධය. වි. ආරන්ස් විසින් ඉදිරිපත් කරන ලද සමහර අදහස් පමණක් අපි සලකා බලමු.

“ඔබ කළ යුත්තේ හිස් ක්ෂේත්‍රය උපයෝගී කරගෙන අනුක්‍රමීය ලෙස ඇදීමෙන් ඉත්තන් 15 ඕනෑම ආරම්භක පිහිටීමක සාමාන්‍ය නිවැරදි පිළිවෙළට ගෙන ඒමය. එනම් අංක පිළිවෙළට සිටින සේ ඉත්තන් ඇදීමය. ඉහළ ජේළියේ වම්පස කොණෙහි 1 ද, පසුව 2, 3, හා දකුණුපස කොණෙහි 4 ද, ඊ ළඟ ජේළියෙහි වම් සිට දකුණට 5, 6, 7 හා 8 ආදී වශයෙනි. නිවැරදිව අවසාන වශයෙන් ඉත්තන් ඇදීමෙන් පසු තත්වය 10 වැනි විත්‍රයේ පෙන්වා ඇත.

“දුම පෙට්ටියෙහි ඉත්තන් මිශ්‍රකර අවුල් සහගතව තබා ඇතැයි සිතමු.

ඉන්තන් ඇදීමෙන් අංක 1 දරන ඉන්තා රූප සටහනේ පෙන්වා ඇති පරිදි නියමිත ස්ථානයට ගෙනඒමට සැමවිටම පුළුවන.

“එලෙසම අංක 2, 3 හා 4 දරන ඉන්තන්ද 1 වැනි අංකය දරන ඉන්තා නොසොලවා නිවැරදි ස්ථානයට ගෙනඒමට පුළුවන: එම ඉන්තන් අහම්බෙන් හෝ පහළ දෙපේළියන්හි පිහිටා ඇත්නම් ලෙහෙසියෙන් එම පෙදෙසට ගමන් කරවා පසුව නිවැරදි ස්ථානයට ගෙන යා හැකිය. දැන් ඉහළ පේළිය 1, 2, 3, 4 යන පිළිවෙළට ඇත. ඉතිරි පේළිවල ඉන්තන් ඇදීමේදී අපි එම පේළියේ ඉන්තන්ට අත නොගැසිය යුතුය: පළමු ආකාරයටම දෙවැනි පේළියද පිළිවෙළට තැබීමට උත්සාහ ගනිමු. එය අසීරු නොවන බව ඔබටම පැහැදිලි වනු ඇත පසුව ඊ ළඟ දෙපේළියේද ඉන්තන් 9 හා 13 අංක පිළිවෙළට ගෙන ආ යුතුය. එයද ලෙහෙසියෙන් කළ හැකිය. අංක පිළිවෙළට ගෙනන ලද, 1, 2, 3, 4, 5, 6, 7, 8, 9 සහ 13 යන ඉන්තන්-ගෙන් එකද ඉන්තෙක්වත් පසුව නොසොල්වන්න; ඉතිරිව ඇත්තේ කොටු 6 කි. ඉන් එක් කොටුවක් හිස්ව ඇති අතර අනෙක් කොටු 5 අක්‍රමික ලෙස අංක 10, 11, 12, 14, 15 යන ඉන්තන් පිහිටා ඇත. එම කොටු හය තුළ ඉන්තන් ඇදීමෙන් 10, 11, 12 අංක පිළිවෙළට ගෙනඒමට පුළුවන.

“එසේ ඉන්තන් අංක පිළිවෙළට සකස්කළ පසු 14 හා 15 අංක ඇති ඉන්තෝ පිළිවෙළින් හෝ අපිළිවෙළින් සිටීනි (චිත්‍රය 11). ප්‍රායෝගික ලෙස පාඨකයාට මෙය අත්හද බැලිය හැකිය. අපි ඊ ළඟ ප්‍රතිඵල පරීක්ෂා කර බලමු.

“ඕනෑම ආරම්භක පිහිටීමක් 10 වැනි චිත්‍රයේ පෙන්වුම්කර ඇති පිහිටීම කරා (පළමුවැනි පිහිටීම) හෝ 11 වැනි චිත්‍රයේ පෙන්වුම්කර ඇති පිහිටීම කරා (දෙවැනි පිහිටීම) හෝ ගෙන ආ හැක.

“S නමින් හඳුන්වන යම් පිහිටීමක් පළමුවන පිහිටීම කරා ගෙනඒමට හැකිනම් විලෝම ලෙස පළමුවන පිහිටීම S පිහිටීම දක්වාද ගෙන ආ හැකිය. සෑම ඉන්තෙක්ම ආපසු ඇදිය හැකිය. උදහරණයක් වශයෙන් පළමුවන පිහිටීමේ අංක 12 ඉන්තා හිස් කොටුවට ගෙන ආ හැක. එසේම නැවත එම ඉන්තා ආපසු එය පිහිටි ස්ථානයටම ගෙන යා හැක.

“මේ අනුව, එකක් පළමුවැනි සාමාන්‍ය පිහිටීම කරාද අනෙක දෙවැනි පිහිටීම කරාද ගෙන ආ හැකි පිහිටීම් ශ්‍රේණි දෙකක් අපට ඇත. අනුලෝම වශයෙන් පළමුවැනි සාමාන්‍ය පිහිටීමේ සිට පළමුවැනි ශ්‍රේණියේ ඕනෑම පිහිටීමක් කරාද, දෙවැනි පිහිටීමේ සිට දෙවැනි ශ්‍රේණියේ ඕනෑම පිහිටීමක් කරාද ඉන්තන් ගෙන ආ හැක. අවසාන වශයෙන් එකම ශ්‍රේණියකට අයිති ඕනෑම පිහිටීම් දෙකක් එකක සිට අනෙකටද ගෙන ආ හැකිය.

“එම පළමුවැනි හා දෙවැනි පිහිටීම් දෙක සම්බන්ධ කළ නොහැකිද? එම පිහිටීම් එකක් අනෙකට ක්‍රාමණය කිරීමට කෙසේවත් නොහැකි බව (විස්තර සහිතව පෙන්වීමට ඉදිරිපත් නොවමු) ස්ථිරවම ඔප්පුකළ හැකිය. එමනිසා බොහෝ සංඛ්‍යාවක්වන ඉන්තන් ඇදිය හැකි ආකාරය විබැඳි

ශ්‍රේණි දෙකකට බෙදේ. 1) සාමාන්‍ය පළමුවැනි පිහිටීමට ගෙන ආ හැකි ශ්‍රේණිය. එය විසඳිය හැකිය. 2) දෙවැනි පිහිටීමට ගෙන ආ හැකි ශ්‍රේණිය, එනම් කුමණ අන්දමකින් හෝ සාමාන්‍ය පිහිටීමට ගෙන ආ නොහැකි පිහිටීමය. විශාල තැගි මුදල් දෙන බවට ප්‍රසිද්ධ කළේ එම පිහිටීම් විසඳීම සඳහාය.

“ඒ ඒ පිහිටීම් පළමුවැනි ශ්‍රේණියට හෝ දෙවැනි ශ්‍රේණියට හෝ අයත් දැයි ඔබ දැනගන්නේ කෙසේද? ඒ සඳහා උදාහරණයක් ගනිමු.

“12 වැනි විත්‍රයේ පෙන්වා ඇති පිහිටීම සලකා බලමු.

“පළමුවැනි පෙළෙහි ඉන්නන් පිළිවෙළට තබා ඇත. දෙවන පෙළෙහි අවසාන අංක 9 ඉන්නා හැර අනෙක් ඉන්නන් පිළිවෙළට තබා ඇත. අංක 9 ඉන්නා සාමාන්‍ය පිහිටීමේදී අංක 8 ඉන්නාට හිමි ස්ථානය රැගෙන සිටී. අංක 9 ඉන්නා අංක 8 ඉන්නාට පෙර පිහිටා ඇත. සාමාන්‍ය අනුක්‍රමය කඩ කිරීම ‘අක්‍රමවත් භාවය’ යනුවෙන් හැඳින්වේ. ඉන්නන් වැඩි දුර පිරික්සීමේදී අංක 14 ඉන්නා කෙරෙහිද අක්‍රමවත් භාවයක් පෙනේ. එම ඉන්නා නම සාමාන්‍ය පිහිටීමට වඩා ඉන්නන් තුන්දෙනෙකුට ප්‍රථම (12, 13, 11) පිහිටා ඇත. මෙහිදී අක්‍රමවත් භාවයන් 3 ක් (14, 12 ට පෙරද, 14, 13 ට පෙරද, 14, 11 ට පෙරද) පෙනේ. දැනට අක්‍රමවත්භාවයන් 4 ක් (1 + 3) අපි සොයාගත්තේමු. එසේම අංක 12 ඉන්නා අංක 11 ඉන්නාට පෙරද, අංක 13 ඉන්නා අංක 11 ඉන්නාට පෙරද පිහිටා ඇත. ඉන් අක්‍රමවත් භාවයන් දෙකක් අපට ලැබේ. සියලුම එකතුව හයකි. මේ අනුව පහළ දකුණ කෝණේ කොටුව හිස්වන සේ ඉන්නන් පිළියෙළ කර අක්‍රමවත් භාවයන් මුළු සංඛ්‍යාව සොයාගත යුතුය. අක්‍රමවත්භාවයන්ගේ එකතුව ඉරටට සංඛ්‍යාවක් නම් දෙන ලද පිහිටීම සාමාන්‍ය පිහිටීමට ගෙනආ හැකිය. වෙනත් වචනවලින් කියතොත් එය විසඳිය හැකිය. අක්‍රමවත්භාවයන්ගේ එකතුව ඔත්ත සංඛ්‍යාවක් නම් දෙන ලද පිහිටීම දෙවන ශ්‍රේණියට අයත් වේ. එනම් එය විසඳිය නොහැකිය. (අක්‍රමවත් භාවයන්ගේ සංඛ්‍යාව බිංදුව වන විට එය ඉරටට සංඛ්‍යාවක් ලෙස සැලකේ).

“මෙම ක්‍රීඩාවට ගණිතමය පැහැදිලි කිරීමක් දී ඇති නිසා අද එයට කැපවීම හා යටවීම අර්ථ රහිත ය. ක්‍රීඩාවේ නිරවශේෂණ ගණිතමය ප්‍රමේයක් සොයාගෙන ඇත. එම ප්‍රමේය ක්‍රීඩාවේ එකද නොවිසඳූ අංශයක්වත් ඉතිරි කර නොමැත. මෙම ක්‍රීඩාවේ ප්‍රතිඵල වෙනත් ක්‍රීඩාවල මෙන් අහම්බෙන් සිදුවන්නක් මතවත් ක්‍රීඩකයාගේ දක්ෂතාවය මතවත් රඳා නොපවතී. එය සම්පූර්ණයෙන්ම රඳා පවතින්නේ, එයම අනිවාරණීය ලෙස නිශ්චය කරන ගණිතමය සාධක මතය.”

එම ක්ෂේත්‍රයේ ගැටළු කීපයක් පරීක්ෂා කර බලමු.


ක්‍රීඩාව නිර්මාණකයින් විසින් සාදන ලද විසඳිය හැකි ගැටළු කීපයක් පහත දී ඇත.

21. ලොයිඩ්ගේ පළමුවැනි ගැටළුව

දෙලොස් වැනි විත්‍රයේ පෙන්වා ඇති පිහිටීම උපයෝගී කර ගනිමින් ඉහළ වම් කොණේ හිස් කොටුවක් ඇතිවන සේ (13 වැනි විත්‍රය) නිවැරදි පිළිවෙළට ඉත්තන් ගෙන එන්න.

22. ලොයිඩ්ගේ දෙවැනි ගැටළුව

10 වැනි විත්‍රයේ පෙන්වනුම් කර ඇති පිහිටීම උපයෝගී කර ගනිමින් පෙටටිය 90° කරකවා 14 වැනි විත්‍රයේ ඇති ආකාරයට පිහිටන සේ ඉත්තන් අදින්න.



චිත්‍රය 12. ඉත්තන්ගේ අක්‍රමවත් පිහිටීම.

චිත්‍රය 13. ලොයිඩ්ගේ පළමුවැනි ගැටළුව.

චිත්‍රය 14. ලොයිඩ්ගේ දෙවැනි ගැටළුව.

23. ලොයිඩ්ගේ තුන්වැනි ගැටළුව

ක්‍රීඩාවේ නීතිවලට අනුව ඉත්තන් ඇදීමෙන් පෙටටිය "මැරීක් සමචතුරශ්‍රයක්" බවට පෙරලන්න. එනම් පෙටටියේ සෑම දිශාවකටම එහි සංඛ්‍යා එකතු කළ විට පිළිතුරු 30 වන සේ ඉත්තන් අදින්න.

විසඳීම 14—23

14. විසඳීම සරල කිරීම සඳහා දැනට සියළුම ද්විසංඛ්‍ය දූ කැට (0—0, 1—1, 2—2 ආදී) 7 ඉවත් කරමු. ඒ සෑම දූ කැටයකම ඇති ලකුණු සංඛ්‍යාව 6 වනාවක් දැක්වෙන දූ කැට 21 ක් ඉතිරිවේ. උද්‍යෝගයක් වශයෙන් ලකුණු හතරේ සංඛ්‍යාව (එක් කොටුවක) පහත පෙන්වුම් කරන දූ කැටවල ඇත:


4—0; 4—1; 4—2; 4—3; 4—5; 4—6.

මේ අනුව සෑම ලකුණු සංඛ්‍යාවක්ම නැවත දැක්වෙන්නේ ඉරටට සංඛ්‍යාවකින් බව අපට පෙනේ. එවැනි කාණ්ඩයකින් යුත් දූ කැට සමාන ලකුණු සංඛ්‍යා එකට පිහිටින සේ දමයක් සේ තැබිය හැකි බව පැහැදිලිය. මෙසේ දූ කැට 21 ම අඩංගු දමයක් ලෙස නැඹු පසු 0—0, 1—1, 2—2 ආදී සංඛ්‍යා අතර අප පසෙකින් නැඹු දූ කැට තබමු. ඊට පසු දූ කැට 28 ම ඩොමිනෝ දූ ක්‍රීඩාවේ නීතිවලට අනුව එකම දමයක් ලෙස ඇති බව ඔබට දැකිය හැකිය.

15. ඩොමිනෝ දූ කැට 28 කින් සාදන දමයක අවසාන දූ කැටයේ ලකුණු සංඛ්‍යාව එය ආරම්භ කළ දූ කැටයේ ලකුණු සංඛ්‍යාවට සමාන බව පෙන්වීම අපහසු නැත. එය එසේ නොවේ නම් දමයේ කොන්වල ඉතිරිවන දූ කැටවල ලකුණු සංඛ්‍යාව පුනරාවර්තනය වන වාර ගණන ඉරටට සංඛ්‍යාවකින් පෙන්වුම් නොකළ යුතුය (දමය අභ්‍යන්තරයෙහි ලකුණු යුග වශයෙන් පිහිටා ඇත). සම්පූර්ණ දූ කැට කාණ්ඩයක කැටවල සෑම ලකුණු සංඛ්‍යාවක්ම ඉරටට සංඛ්‍යාවකින් පෙන්වුම් කරන වාර ගණනක් එනම් 8 වනාවක් නැවත දැක්වෙන බව අපි දනිමු. එමනිසා දමයේ කොන් දෙකේ දූ කැටවල ලකුණු සංඛ්‍යාව අසමාන වන ලෙස දමය පිළියෙළ කිරීම වැරදි විසඳීමකි. එම ලකුණු සමාන විය යුතුය. (මෙවැනි විසඳීම ගණිතයේ මෙන්ම “අගසිට විසඳීමක්” ලෙස හැඳින්වේ.)

අප ඉහත ඔප්පුකළ ඩොමිනෝ දමයේ ගුණාංගයන්ගෙන් පහත දක්වන ප්‍රතිඵල ලැබේ. ඩොමිනෝ දූ කැට 28 කින් යුත් දමයක් කොන් එක්කර සංචාන වළල්ලක් ලබාගත හැක. එම නිසා සම්පූර්ණ ඩොමිනෝ කාණ්ඩයකින් නිදහස් කොන් දෙකකින් යුත් දමයක් පමණක් නොව සංචාන වළල්ලක්ද ලබාගත හැකිය.

පාඨකයා තුළ මෙවැනි ප්‍රශ්නයක් පැන නැගිය හැකිය. එවැනි දමයක් හෝ වෘත්තයක් කී ආකාරයකට පිළියෙළ කළ හැකිද? විස්තරාත්මක විසඳීමක් නොකරම මෙසේ කිව හැකිය. ඩොමිනෝ දූ කැට 28 කින් දමයක් හෝ වෘත්තයක් පිළියෙළ කළ හැකි වෙනස් ක්‍රම කෝටි ලක්ෂ ගණනකටත් වඩා අධිකය. එනම්.




චිත්‍රය 15.

7,95,922,99,31,520 කි.

(එය පහත සාධකයන්ගේ ගුණකිරීමකි: $2^{13} \times 3^8 \times 5 \times 7 \times 4,231$).

16. මේ ගැටළුවේ විසඳීම අප දැන් විසඳූ ගැටළුවෙන් ලැබේ. ඩොමිනෝ දසු කැට 28 කින් සංවෘත කවයක් ලැබේ. එම නිසා එයින් එක් දසු කැටයක් ඉවත් කළහොත්

1) ඉතිරි දසු කැට 27 න් විබැඳී කොන්වලින් යුත් අඛණ්ඩ දමයක් පිළියෙළ කළ හැකිය;



චිත්‍රය 16.








2) එම දමයේ කොන්වල ඇති දූ කැටවල ලකුණු සංඛ්‍යාව ඉවත්කරන ලද දූ කැටයේ ඇති ලකුණු සංඛ්‍යා දෙකට සමානය.

ධොමිතෝ දූ කැටයක් ඉවත් කිරීමෙන් පසු ඉතිරි දූ කැටවලින් පිළියෙළ කරන දමයේ කොන් දෙකේ දූ කැටවල ලකුණු සංඛ්‍යාව කොපමණදැයි කල් ඇතිවම කිව හැකිය.

17. අඤ්ඤ සමවතුරුග්‍රයේ සෑම පැත්තකම ලකුණුවල එකතුව $44 \times 4 = 176$ විය යුතුය. එනම් පූර්ණ ධොමිතෝ කාණ්ඩයේ ලකුණුවල එකතුවට (168 ට) අටකින් වැඩිය. එය සිදුවන්නේ සමවතුරුග්‍රයේ ශීර්ෂවල ඇති ලකුණු සංඛ්‍යාව දෙවරක් ගණින බැවිනි. එම නිසා ශීර්ෂවල ලකුණු සංඛ්‍යාවේ එකතුව 8 කි. මෙහි විසඳුම සොයාගැනීම තරමක් අසීරු වුවද ශීර්ෂවල ලකුණුවල එකතුව සොයාගැනීම නිසා විසඳුම තරමක් හෝ සරල වේ. විසඳුම 15 වැනි චිත්‍රයේ දැක්වේ.

18. මෙම ගැටළුවට විසඳුම් දෙකක් පමණක් ඉදිරිපත් කරමු. ඒවා බොහෝය. පළමුවැනි විසඳුම (චිත්‍රය 16):

එකතුව	3	සමවතුරු	1
»	6	»	1
»	8	»	1
»	9	»	2
»	10	»	1
»	16	»	1



චිත්‍රය 17

දෙවන වියළුම (17 වැනි චිත්‍රය):

එකතුව	4	සමවතුරු	2
»	8	»	1
»	10	»	2
»	12	»	2

19. 18 වැනි චිත්‍රයෙන් මැඪික් සමවතුරුයක් පෙන්වුම් කෙරේ. මෙහි සෑම පෙළකම එකතුව 18 කි.

20. උදහරණයක් වශයෙන් අන්තරය 2 වන ශ්‍රේණියක් ඉදිරිපත් කරමු:

a) 0—0; 0—2; 0—4; 0—6; 4—4 (හෝ 3—5); 5—5 (හෝ 4—6).

b) 0—1; 0—3 (හෝ 1—2); 0—5 (හෝ 2—3); 1—6 (හෝ 3—4); 3—6 (හෝ 4—5); 5—6.


දුග්‍ර කැට භයකින් පිළියෙළ කළ හැකි ශ්‍රේණි 23 කි. එම ශ්‍රේණිවල ආරම්භක දුග්‍ර කැට ඉදිරිපත් කරමු:

a) අන්තරය 1 ක් වන ශ්‍රේණි:

0—0	1—1	2—1	2—2	3—2
0—1	2—0	3—0	3—1	2—4
1—0	0—3	0—4	1—4	3—5
0—2	1—2	1—3	2—3	3—4

b) අන්තරය 2 ක් වන ශ්‍රේණි:

0—0; 0—2; 0—1.



චිත්‍රය 18.

21. ආරම්භක පිහිටීමේ සිට පහත ආකාරයට 44 වතාවක් ඉක්තන් ඇදීමෙන් විසඳීම ලබාගත හැකිය:

14, 11, 12, 8, 7, 6, 10, 12, 8, 7,
 4, 3, 6, 4, 7, 14, 11, 15, 13, 9,
 12, 8, 4, 10, 8, 4, 14, 11, 15, 13,
 9, 12, 4, 8, 5, 4, 8, 9, 13, 14,
 10, 6, 2, 1.

22. විසඳුම පහත ආකාරයට 39 වතාවක් ඉක්තන් ඇදීමෙන් ලබා ගන්න:

14, 15, 10, 6, 7, 11, 15, 10, 13, 9,
 5, 1, 2, 3, 4, 8, 12, 15, 10, 13,
 9, 5, 1, 2, 3, 4, 8, 12, 15, 14,
 13, 9, 5, 1, 2, 3, 4, 8, 12.

23. පහත ආකාරයට ඉක්තන් ඇදීමෙන් එකතුව 30 වන සේ මැරීස් සම්චතුරාය ලැබේ:

12, 8, 4, 3, 2, 6, 10, 9, 13, 15,
 14, 13, 8, 4, 7, 10, 9, 14, 12, 8,
 4, 7, 10, 9, 6, 2, 3, 10, 9, 6,
 5, 1, 2, 3, 6, 5, 3, 2, 1, 13,
 14, 3, 2, 1, 13, 14, 3, 12, 15, 3.